



■ Tofiq Nurəli

QARANLIQ SİLSİLƏSİNDƏN

1

Qaranlıq sıxır dörd yandan
Adam güclə nəfəs alır
Hər nəyin var götürürsən,
nəşə çatmır, nəşə qalır.

Darıxır, hər şey darıxır,
Nəşə çatmır, vardı axı
açıb ömür kitabını
bu zil qaranlıqda oxu

Qaranlıq sıxır adamı,
harda qalıb yarı canın?
unut, özünü də unut,
unut sən bu yarımcanı

Bu qaranlıq sükutu da,
o yarımçıq kitabı da
götür tulla qaranlığa-
elə bil ki külqabıdı.

Elə yum ki, gözlərini
görünməsin bu qaranlıq,
fit çal pəsdən kəsik-kəsik
qurtarsın bu nigaranlıq.

2

Gecə elə preslənib-
Qaranlığa güllə batmaz.
Vaxt da elə paslanıb
Dan üzü gəlib çatmaz.

Gecənin çat yerindən
Bir udum işıq gəlsə,
Ya ordan boğuq bir səs
Gecəni silkələsə

Döyünər ürək yenə
Ya da ürək yerinə
Gözün açar ölmüş vaxt-
Dik atılar hirsənib
...hələ heç nə tərənmiş,
Gecə bərk preslənib.

3

Qaranlığın dibiylə
Bilirəm, çaylar axır...
Yorulub əldən düşmüş
Yollar yığılıb yatır...

Açaraq qollarımı
Qaranlığı qucuram.
...uçuram, heey uçuuram...
Yumaraq gözlərimi.

...içimdə göz yaşı var,
Bir yol axtarır kəsə...
...hələ yollar yuxulu,
hələ çaylar yeknəşəq.

4

Şimşəklər yarı gecəni,
ıldırımından ürək əsir...

Göylərə qaçaqaç düşüb-
Dünya hayana tələsir?

Leysan tökür qaranlığa,
Dayanmışam eyvanda mən...
O saçlarım ağarsa da,
Ürək elə həməh-həməh...

Leysan yağır sevgi kimi...
Qəlbimdədir o çiliklər...
Biz köhnənin dostlarıyıq
eyy şimşəklər,
eyy şimşəklər...

...birdən-birə kəsdi leysan,
Yaş xatirələr üşüyür...
...Eşidirəm qaranlıqda
elə hey damcı şütüyür...

5

Dönüb bu yağışa, bu qaranlığa
Dayanaram yenə də pəncərənin önündə.
Pəncərədən baxarsan söndürüb işıqları,
Utanıb-çəkinmədən sən də gecə donunda.

Bilirsən bu yağışlı qaranlıq elə mənəm,
Bilirsən çox sevirem gecələrin yağışın...
Qaranlığa zillənən gözlərindən bilirəm
Bu yağışın çiyinə əyilib sənənin başın.

Dağılıbdır saçların qaranlığın içinə,
bu yağışın çiyində islanıbdır gözlərin...
Elə pıçıldayırsan bu yağışlı gecəyə:
Mən səni çox gözlədim, mən səni çox gözlədim...

6

Qaranlıq gecələrdə yaman darıxıram mən,
Qaranlıq gecələrdə yuxum qaçır hər dəfə...
Fikrim-zikrim, xəyalım azır qaranlıqlarda,
Dolaşır düz dünyanı, amma çatmır hədəfə...

Bilmirəm nə olacaq bu sevgilərin sonu?
Heç nə dəyişməseydi, dəyişməlidir amma...
Nəynən bitirəcəksən başladığın oyunu,

Yəqin sən də bilmirsən, özünə çox güvənmə...

Ömrün düz ortasında-gizlənməyə yer də yox.
Yumaqımı gözüümü-bizi heç kəs görməsin?!
Üstümüzə düşən şey ilğim imiş, bir ilğim-
Sənsə elə bilirdin on beş yaşın kölgəsi...

Gecə uzun, xəyal çox, hər tərəf qatı zülmət...
Gündüz ayrı dünyadı, gecələr dünya yoxdu...
Gecələr günahlar var, günahlar və əziyyət...
...öz-özümün önündə bilsən necə karıxdım?..

...Bilmirəm nə olacaq bu sevgilərin sonu...
...Qaranlıq gecələrdə yuxum qaçır hər dəfə...
...Ömrün düz ortasında bu günahlar oyunu...
fikrim-zikrim, xəyalım gedib çatmır hədəfə...

7

Ay axşamdan doğmuşdu,
Yaman tez batdı yenə...
Köhnə sevgi nəğməsi
Yaman girib beynimə.

O nəğməni bir zaman
Atam deyirdi pəsdən,
ən kədərli yerində
susardı - sanki qəsdən.

Heç nə anlamasam da
o kədərli nəğmədən,
Dinləyirdim gizlicə -
Hətta nəfəs dərmədən...

Nəğmə tez-tez susardı,
Allah, bu sükut nədi?
Yanardı qaranlıqda
Atamın siqareti...

Ay axşamdan doğmuşdu,
Yaman tez batdı yenə...
...atamın o nəğməsi
Yaman girib beynimə...

8

Ay axşamdan doğmuşdu,
Yaman tez batdı yenə...
Köhnə sevgi nəğməsi
Yaman girib beynimə...

O zaman oxudardıq
O valı patefondada...
...Dünya belə deyildi-
Bir az başqaydı onda.

Vaxt gəldi biz də sevdik,
Doğmalaşdı nəğmələr,
Yardı üreyimizi
Ayrılıqlar və nələr...

...O sevgilərdən hələ
Qəlbimizdə nəşə var:
Köhnə patefon kimi
Söylənir təkrar-təkrar...

Yorğun bir yel tərpedir
Qaranlığın pərdəsin,
Yırğalanır qaranlıq
İçinə tökübsən...

...ötüb keçən ömürdür,
Ürək heç vaxt yorulmur...
Odur ki, sevgilərin
Ötüb-keçəni olmur...

...ay axşamdan doğmuşdu,
Yaman tez batdı yenə...
...köhnə sevgi nəğməsi
Yaman girib beynimə...

9

Nə kövrəlib bu qaranlıq-
O tarda simlər ağrıyır...
Gedim çıxım bir budağa-
Bir görüm kimlər ağrıyır...

Qaranlığın zülmətindən
Bir göz yaşı parıldasa,
Duyaram o zümzümədən
Bir ağrı gedir harasa...

...o gedir qaranlıqda
əlin arxadan çatıb...
hardan gəlir bu ağrı,
kimin bağırnı çatladıb?!

Bu ağrı tələsir birdən
əcəldən qabaq yüyürür...
gecənin qaranlığında
hər yanı ağrı bürüyür.

Bu qaranlıqlar içində
Bu tarda simlər ağrıyır,
Gedim çıxım budaqlara-
Bir görüm kimlər ağrıyır?!

Bir görüm əcəl hardadı,
Nə qaçır əcəldən qabaq?
...gündən-gündüzdən savayı
Nəşə var gecədən qabaq...